

आल्हा पुं. (देश.) 1. वीरगाथा काल का 16 मात्राओं का एक छंद 2. लंबा वर्णन 3. वीरगाथा की एक गायन शैली विशेष जिसमें आल्हा-ऊदल की वीरता का वर्णन है 4. बुंदलेखंड (महोबा) में पृथ्वीराज चौहान का समकालीन एक प्रसिद्ध वीर योद्धा जिसने अपने भाई ऊदल के साथ अनेक युद्धों में पराक्रम दिखाया मुहा. आल्हा गाना- वीरता की गाथा सुनाना।

आवंटन पुं. (तत्.) प्रशा. सा.अर्थ बँटवारा 1. वस्तुओं, भवनों आदि का उचित पात्रता-प्राप्त व्यक्तियों के बीच बँटवारा allotment 2. धन का विविध कार्यों के लिए आनुपातिक नियतन (इसके लिए 'आवंटन' की अपेक्षा 'नियतन' का प्रयोग होता है allocation राजस्व भवन, भूमि, संपत्ति को निर्धारित प्रक्रिया के अनुसार पात्रता प्राप्त व्यक्ति या संस्था को दे देना allotment

आवंटित वि. (तद्.) संपत्ति जो किसी के नाम लिख दी गई हो, जिस का आवंटन हो चुका हो।

आवंटिती पुं. (तत्.) आवंटन प्राप्त कर्ता, जिस को संपत्ति का हिस्सा मिला हो।

आवंतक पुं. (तत्.) दे. आवंतिक।

आवंतिक वि. (तत्.) अवंती (प्राचीन उज्जयिनी वर्तमान उज्जैन) से संबंधित पुं. अवंती का निवासी।

आवंती वि. (तत्.) अवंतिका अर्थात् उज्जैन का स्त्री. 1. अवंतिका की स्त्री 2. अवंतिका की स्त्रियों का नृत्य 3. अवंती (उज्जैन) तथा उसके आसपास बोली जानेवाली प्राचीन भाषा।

आवंत्य वि. (तत्.) 1. आवंतिक, अवंती का 2. अवंती नगर से संबंध रखने वाला पुं. 1. अवंती का निवासी 2. पतित ब्राह्मण की संतान।

आवंदन पुं. (तत्.) 1. प्रणाम 2 नमस्कार 3. अभिवादन।

आव पुं. (देश.) 1. आगमन, आना 2. आयु, उम्र 3. आग, चमक, शोभा।

आवक पुं. (तद्.) 1. आना, आमद 2. प्राप्ति 3. माल की आमद प्रयो. इस वर्ष मंडी में गेहूँ की अच्छी आवक रही।

आवक्ष पुं. (तत्.) व्यक्ति का सिर से वक्ष तक का भाग, छाती तक।

आवक्ष मूर्ति स्त्री. (तत्.) सिर से लेकर वक्ष तक की मूर्ति, वक्ष से ऊपर वाले शरीर की मूर्ति bust

आवज पुं. (तत्.) 1. 'ताश' जैसा एक पुराना बाजा, जिसे आवाध, आवज्ज, अवज आदि नामों से भी पुकारा जाता था।

आवजात्य पुं. (तत्.) निम्नकुल में उत्पत्ति, अकुलीनता विनो. आभिजात्य।

आवटना स.क्रि. (तद्.) औटाना, खौलाना, अत्यधिक गर्म करना पुं. 1. उथल-पुथल, हलचल 2. ऊहापोह या संकल्प-विकल्प 3. मंथन 4. अस्थिरता अ.क्रि. उबलना, खौलना।

आवटी स्त्री. (देश.) उबाल, उबालने की क्रिया, उबलने का भाव।

आवती स्त्री. (देश.) प्राप्ति की रसीद, पावती।

आवधिक वि. (तत्.) किसी विशेष अवधि से संबंधित, निश्चित अवधि में सम्पन्न होने वाला/वाली।

आवधिक जमा स्त्री. (तत्.+तद्.) निश्चित अवधि के लिए बैंक में जमा किया धन, मियादी जमा इस खाते में बचत खाते से ब्याज की प्राप्ति होती है।

आवधिकता स्त्री. (तत्.) आवधिक होने का भाव आवर्तिता, मियाद का भाव।

आवधिक विवरणी स्त्री. (तत्.) प्रशा. निश्चित अंतरालों पर तैयार किया जाने वाला विवरण जो किसी विषय की प्रगति या वर्तमान स्थिति को दर्शाता है।

आवन पुं. (तद्.) आना, आगमन प्रयो. सावन की आवन सुहावन री सखि।

आवना पुं. (देश.) आगमन वाला, आगमन की क्रिया, आने वाला।

आवनि स्त्री. (देश.) आगमन।

आवनी वि./स्त्री. (देश.) आनेवाली, कुछ ही अवधि में प्रकट होने वाली यथा- आवनी पूर्णिमा।